



കേരള സർക്കാർ
പ്രവേശന പരീക്ഷാ കമ്മീഷണറുടെ കാര്യാലയം
ഹൗസിംഗ് ബോർഡ് ബിൽഡിംഗ്സ്, ശാന്തി നഗർ, തിരുവനന്തപുരം - 695 001

വിജ്ഞാപനം
KEAM-2018

കേരളത്തിലെ എഞ്ചിനീയറിംഗ്/ആർക്കിടെക്ചർ/ഫാർമസി/മെഡിക്കൽ/

അനുബന്ധ കോഴ്സുകളിലേയ്ക്കുള്ള പ്രവേശനം

അപേക്ഷകൾ ക്ഷണിച്ചു

1. സംസ്ഥാനത്തെ വിവിധ പ്രൊഫഷണൽ കോളേജുകളിൽ താഴെ കൊടുത്തിരിക്കുന്ന ഡിഗ്രി കോഴ്സുകളിലേയ്ക്ക് 2018-19 വർഷത്തെ പ്രവേശനത്തിനുള്ള അപേക്ഷകൾ ക്ഷണിച്ചുകൊള്ളുന്നു.

(A) മെഡിക്കൽ : (i) എം.ബി.ബി.എസ്. (ii) ബി.ഡി.എസ്. (iii) ബി.എച്ച്.എം.എസ്.(ഹോമിയോ)
കോഴ്സുകൾ (iv)ബി.എ.എം.എസ്.(ആയുർവേദ) (v) ബി.എസ്.എം.എസ്. (സിദ്ധ)
(vi) ബി.യു.എം.എസ്.(യൂനാനി)

(B) അനുബന്ധ : (i) ബി.എസ്സി. (ഓണേഴ്സ്) അഗ്രിക്കൾച്ചർ
കോഴ്സുകൾ (ii) ബി.എസ്സി. (ഓണേഴ്സ്) ഫോറസ്റ്റ്രി
(iii) വെറ്ററിനറി (ബി.വി.എസ്സി. & എ.എച്ച്.)
(iv) ഫിഷറീസ് (ബി.എഫ്.എസ്സി.)

(C) എഞ്ചിനീയറിംഗ് : ബി.ടെക്. ഡിഗ്രി കോഴ്സുകൾ [കേരള കാർഷിക സർവ്വകലാശാലയുടെ
കോഴ്സുകൾ കീഴിലുള്ള ബി.ടെക്. അഗ്രിക്കൾച്ചറൽ എഞ്ചിനീയറിംഗ്, ബി.ടെക്. ഫുഡ്
എഞ്ചിനീയറിംഗ് & ടെക്നോളജി എന്നീ കോഴ്സുകൾ, കേരള വെറ്ററിനറി &
ആനിമൽ സയൻസസ് യൂണിവേഴ്സിറ്റിയുടെ കീഴിലുള്ള ബി.ടെക്. ഡയറി
ടെക്നോളജി, ബി.ടെക്. ഫുഡ് ടെക്നോളജി എന്നീ കോഴ്സുകൾ, കേരള
യൂണിവേഴ്സിറ്റി ഓഫ് ഫിഷറീസ് & ഓഷ്യൻ സ്റ്റഡീസിന്റെ കീഴിലുള്ള
ബി.ടെക്. ഫുഡ് ടെക്നോളജി കോഴ്സ് ഉൾപ്പെടെ]

(D)ആർക്കിടെക്ചർ: ബി.ആർക്ക് (പ്രവേശന പരീക്ഷ ഇല്ല. യോഗ്യതാ പരീക്ഷയുടെ മാർക്ക്/
കോഴ്സ് ഗ്രേഡിനും NATA സ്കോറിനും തുല്യ പ്രാധാന്യം നൽകി തയ്യാറാക്കുന്ന റാങ്ക്
ലിസ്റ്റിന്റെ അടിസ്ഥാനത്തിലായിരിക്കും പ്രവേശനം)

(E) ഫാർമസി : ബി.ഫാം.
കോഴ്സ്

2. **അപേക്ഷ സമർപ്പിക്കേണ്ട വിധം:** മേൽപ്പറഞ്ഞ കോഴ്സുകളിലേയ്ക്ക് പ്രവേശനം ആഗ്രഹിക്കുന്ന യോഗ്യരായ വിദ്യാർത്ഥികൾ പ്രവേശന പരീക്ഷാ കമ്മീഷണറുടെ www.cee.kerala.gov.in എന്ന വെബ്സൈറ്റ് മുഖേന 2018 ഫെബ്രുവരി 1 മുതൽ ഫെബ്രുവരി 28 വരെയുള്ള തീയതികളിൽ ഓൺലൈനായി അപേക്ഷിക്കേണ്ടതാണ്. കൂടാതെ ഓൺലൈൻ അപേക്ഷയുടെ പ്രിന്റൗട്ടും ആവശ്യമായ അനുബന്ധ രേഖകളും നിശ്ചിത സമയത്തിനകം പ്രവേശന പരീക്ഷാ കമ്മീഷണർക്ക് സമർപ്പിച്ചിരിക്കണം.

കുറിപ്പ്: എഞ്ചിനീയറിംഗ് പ്രവേശനത്തിനു മാത്രമാണ് സംസ്ഥാന പ്രവേശന പരീക്ഷാ കമ്മീഷണർ പ്രവേശന പരീക്ഷ നടത്തുന്നത്. എന്നാൽ ബി.ഫാം കോഴ്സിൽ പ്രവേശനം ആഗ്രഹിക്കുന്ന വിദ്യാർത്ഥികൾ എഞ്ചിനീയറിംഗ് പ്രവേശന പരീക്ഷയിലെ പേപ്പർ-1 (ഫിസിക്സ് & കെമിസ്ട്രി) എഴുതി നിശ്ചിത യോഗ്യത നേടിയിരിക്കണം. ബി.ആർക്ക്. കോഴ്സിലേയ്ക്കും മെഡിക്കൽ/അനുബന്ധ കോഴ്സുകളിലേയ്ക്കും പ്രവേശനത്തിനായി സംസ്ഥാനതലത്തിൽ പ്രത്യേകം പ്രവേശന പരീക്ഷ ഉണ്ടായിരിക്കുന്നതല്ല. ബി.ആർക്ക് കോഴ്സിലേയ്ക്ക് പ്രവേശനം ആഗ്രഹിക്കുന്ന വിദ്യാർത്ഥികൾ കൗൺസിൽ ഓഫ് ആർക്കിടെക്ചർ (COA) ദേശീയ തലത്തിൽ നടത്തുന്ന "നാഷണൽ ആപ്റ്റിറ്റ്യൂഡ് ടെസ്റ്റ് ഇൻ ആർക്കിടെക്ചർ" (NATA) പരീക്ഷ എഴുതി 10.06.2018 ന് മുൻപായി നിശ്ചിത യോഗ്യത നേടിയിരിക്കണം. മെഡിക്കൽ/അനുബന്ധ കോഴ്സുകളിലേയ്ക്ക് പ്രവേശനം ആഗ്രഹിക്കുന്ന വിദ്യാർത്ഥികൾ സി.ബി.എസ്.ഇ ദേശീയ തലത്തിൽ നടത്തുന്ന "നാഷണൽ എലിജിബിലിറ്റി-കം- എൻട്രൻസ് ടെസ്റ്റ്" (NEET-UG) 2018 പരീക്ഷ എഴുതി നിശ്ചിത യോഗ്യത നേടിയിരിക്കണം. (പ്രോസ്പെക്ടസ് ക്ലോസ് 9.7.5 കാണുക)

3. **പ്രവേശനത്തിനു വേണ്ട യോഗ്യതകൾ :**

I. നേറ്റീവിറ്റി : അപേക്ഷകൻ ഇൻഡ്യൻ പൗരനായിരിക്കണം. Persons of Indian Origin (PIO)/ Overseas Citizen of India (OCI) കാർഡ് ഹോൾഡർമാരെയും പ്രവേശനത്തിനു മാത്രമായി ഇൻഡ്യൻ പൗരന് തുല്യനായി പരിഗണിക്കുന്നതാണ്. എന്നാൽ PIO/OCI അപേക്ഷകർക്ക് സംവരണാനുകൂല്യങ്ങൾ ലഭ്യമല്ല.

പ്രൊഫഷണൽ കോഴ്സ് പ്രവേശനത്തിന് അപേക്ഷിക്കുന്നവരെ, കേരളീയൻ (Keralite), കേരളീയേതരൻ I-ാം വിഭാഗം (NK I), കേരളീയേതരൻ II-ാം വിഭാഗം (NK II) എന്നിങ്ങനെ തരം തിരിക്കുന്നതാണ്.

(A) **കേരളീയൻ:** അപേക്ഷകനോ, മാതാപിതാക്കളിൽ ആരെങ്കിലുമോ കേരളത്തിൽ ജനിച്ചതാണെങ്കിൽ അപേക്ഷകനെ 'കേരളീയൻ' ആയി കണക്കാക്കും. അതിനായി നിശ്ചിത സർട്ടിഫിക്കറ്റ് അപേക്ഷയോടൊപ്പം ഹാജരാക്കേണ്ടതാണ്. (പ്രൊസ്പെക്ടസ് ക്ലോസ് 6.1 കാണുക). 'കേരളീയൻ' വിഭാഗത്തിൽപ്പെട്ടവർക്കു മാത്രമാണ് വിവിധ സാമൂഹിക/പ്രത്യേക/ശാരീരിക അവശതയുള്ളവർക്കുള്ള സംവരണാനുകൂല്യങ്ങളും, ഫീസിലുവുകയും ലഭ്യമാകുക.

കേരളീയരല്ലാത്ത കേരള കേന്ദ്രിത ജോലി ചെയ്യുന്ന അവിഭാഗ്യ സർവ്വീസ് ഉദ്യോഗസ്ഥരുടെ (AIS) മക്കളെയും കേരളീയരായി പരിഗണിക്കുന്നതാണ്. അത്തരം വിദ്യാർത്ഥികൾ രക്ഷിതാവ് കേരള കേന്ദ്രിത ജോലി ചെയ്യുന്ന AIS ഉദ്യോഗസ്ഥനാണെന്ന് സാക്ഷ്യപ്പെടുത്തുന്ന സർക്കാർ/അധികാരികളിൽ നിന്നുള്ള സർട്ടിഫിക്കറ്റ് അപേക്ഷയോടൊപ്പം ഹാജരാക്കേണ്ടതാണ്. എന്നാൽ ഇവർക്ക് സംവരണാനുകൂല്യങ്ങളോ ഫീസിലുവുകയോ ലഭ്യമാക്കുന്നതല്ല.

(B) **കേരളീയേതരൻ I-ാം വിഭാഗം:** കേരളത്തിലല്ല ജനിച്ചതെങ്കിലും താഴെപ്പറയുന്ന വ്യവസ്ഥകളിൽ ഏതെങ്കിലും ഒന്ന് പാലിക്കുന്നുണ്ടെങ്കിൽ അത്തരം വിദ്യാർത്ഥികളെ കേരളീയേതരൻ I-ാം വിഭാഗം ആയി കണക്കാക്കുന്നതാണ്.

(a) കേരളത്തിൽ ജോലിക്കു നിയോഗിക്കപ്പെട്ട കേരളീയരല്ലാത്ത ഇന്ത്യാ ഗവണ്മെന്റ് ജീവനക്കാരുടെയും പ്രതിരോധ വകുപ്പ് ജീവനക്കാരുടെയും മക്കൾ, അവർ യോഗ്യതാ പരീക്ഷ കേരളത്തിൽ പഠിച്ചവരായിരിക്കണം.

(b) കേരളത്തിലോ അല്ലെങ്കിൽ കേരള സംസ്ഥാനത്തിനു വേണ്ടിയോ കുറഞ്ഞത് രണ്ടു വർഷമെങ്കിലും സേവനമനുഷ്ഠിച്ചിരിക്കണമെന്ന വ്യവസ്ഥയ്ക്കു വിധേയമായി കേരള സർക്കാരിനു കീഴിൽ ജോലി നോക്കുന്ന കേരളീയരല്ലാത്ത മാതാപിതാക്കളുടെ മക്കൾ, അവർ യോഗ്യതാ പരീക്ഷ കേരളത്തിൽ പഠിച്ചവരായിരിക്കണം.

(c) പുത്രൻ്റെ വർഷത്തെ പഠനകാലയളവിൽ അഞ്ച് വർഷക്കാലം കേരളത്തിൽ താമസിച്ചിട്ടുള്ള കേരളീയരല്ലാത്ത അപേക്ഷകർ

(d) കേരളത്തിലെ സ്കൂളുകളിൽ VIII മുതൽ XII വരെ ക്ലാസ്സുകളിൽ പഠിച്ചിട്ടുള്ള കേരളീയരല്ലാത്ത അപേക്ഷകർ.

കേരളീയേതരൻ I-ാം വിഭാഗം അപേക്ഷകർ ആയത് തെളിയിക്കുന്നതിനുള്ള രേഖ അപേക്ഷയോടൊപ്പം ഹാജരാക്കേണ്ടതാണ്. കേരളീയേതരൻ I-ാം വിഭാഗം അപേക്ഷാർത്ഥികളെ എഞ്ചിനീയറിംഗ്/ആർക്കിടെക്ചർ/മെഡിക്കൽ/അനുബന്ധ കോഴ്സുകളിലെ 'സ്റ്റേറ്റ് മെരിറ്റ് സീറ്റുകളിലേയ്ക്ക് പരിഗണിക്കുന്നതാണ്. സാമൂഹിക/പ്രത്യേക/ശാരീരിക അവശത വിഭാഗ സംവരണത്തിനോ, ഫീസിലുവുകൾക്കോ ഇവർക്ക് അർഹതയില്ല.

(C) **കേരളീയേതരൻ II-ാം വിഭാഗം:** കേരളീയൻ, കേരളീയേതരൻ I-ാം വിഭാഗം എന്നീ വിഭാഗങ്ങളിൽപെടാത്ത അപേക്ഷാർത്ഥികളെ കേരളീയേതരൻ II-ാം വിഭാഗം ആയി തരംതിരിക്കും. ഇത്തരം അപേക്ഷാർത്ഥികൾക്ക് സർക്കാർ നിയന്ത്രിത സ്വാശ്രയ എഞ്ചിനീയറിംഗ് കോളേജുകളിലെ ഗവൺമെന്റ് സീറ്റുകളിലേയ്ക്കും മാനേജ്മെന്റ് സീറ്റുകളിലേയ്ക്കും പ്രവേശനത്തിന് അർഹതയുണ്ടായിരിക്കും. എന്നാൽ സർക്കാർ നിയന്ത്രിത സ്വാശ്രയ എഞ്ചിനീയറിംഗ് കോളേജുകളിലെ ഗവൺമെന്റ് സീറ്റുകളിലേയ്ക്ക് പ്രവേശനത്തിന് കേരളീയൻ, കേരളീയേതരൻ I-ാം വിഭാഗം എന്നിവയിൽപ്പെട്ട അപേക്ഷകരുടെ അഭാവത്തിൽ മാത്രമേ കേരളീയേതരൻ II-ാം വിഭാഗത്തെ പരിഗണിക്കുകയുള്ളൂ. കൂടാതെ കേരളീയേതരൻ II-ാം വിഭാഗം അപേക്ഷാർത്ഥികൾക്ക് സ്വകാര്യ സ്വാശ്രയ എഞ്ചിനീയറിംഗ്/ആർക്കിടെക്ചർ കോളേജുകളിലെ ഗവണ്മെന്റ് സീറ്റുകളിലേയ്ക്കും മാനേജ്മെന്റ് സീറ്റുകളിലേയ്ക്കും പ്രവേശനത്തിന് അർഹതയുണ്ടായിരിക്കും. കേരളീയേതരൻ II-ാംവിഭാഗം അപേക്ഷാർത്ഥികൾ സ്വകാര്യ സ്വാശ്രയ ഫാർമസി കോളേജുകളിലെ മാനേജ്മെന്റ് ക്യാട്ടയിലെ പരമാവധി 10% സീറ്റുകളിൽ പ്രവേശനത്തിന് അർഹരാണ്. എന്നാൽ സാമൂഹിക/പ്രത്യേക/ശാരീരിക അവശത വിഭാഗ സംവരണത്തിനോ, ഫീസ് ആനുകൂല്യങ്ങൾക്കോ ഇവർക്ക് അർഹതയില്ല. കേരളീയേതരൻ II-ാം വിഭാഗം വിദ്യാർത്ഥികൾക്ക് എം.ബി.ബി.എസ്, ബി.ഡി.എസ് ഉൾപ്പെടെയുള്ള മെഡിക്കൽ/അനുബന്ധ കോഴ്സുകളിലും, സർക്കാർ എഞ്ചിനീയറിംഗ് കോളേജുകളിലും പ്രവേശനത്തിന് അർഹതയില്ല.

II. വിദ്യാഭ്യാസ യോഗ്യത :

(a) **മെഡിക്കൽ അനുബന്ധ കോഴ്സുകൾ :**

(i) **MBBS,BDS,BSMS** എന്നീ കോഴ്സുകളിലേയ്ക്കുള്ള പ്രവേശനത്തിന് കേരള ഹയർസെക്കന്ററി വിദ്യാഭ്യാസ ബോർഡിന്റെ ഹയർ സെക്കന്ററി പരീക്ഷയോ തത്തുല്യമെന്ന് അംഗീകരിക്കപ്പെട്ട മറ്റേതെങ്കിലും പരീക്ഷകളോ ബയോളജി/ബയോടെക്നോളജിക്കു മാത്രം 50 ശതമാനവും ഫിസിക്സ്, കെമിസ്ട്രി, ബയോളജി/ ബയോടെക്നോളജി എന്നിവയ്ക്ക് മൊത്തത്തിൽ 50 ശതമാനവും മാർക്കോടെ ജയിച്ചവർ അർഹരാണ്. ബയോളജി പഠിച്ചിട്ടില്ലെങ്കിൽ ബയോടെക്നോളജി വിദ്യാഭ്യാസ

യോഗ്യതയായി പരിഗണിക്കുന്നതാണ്. ഫിസിക്കൽ, കെമിസ്ട്രി, ബയോളജി/ബയോടെക്നോളജി എന്നീ വിഷയങ്ങളിൽ പ്രത്യേകം ജയിച്ചിരിക്കണം.

- (ii) **BAMS, BHMS** എന്നീ കോഴ്സുകളിലേയ്ക്കുള്ള പ്രവേശനത്തിന് കേരള ഹയർ സെക്കന്ററി വിദ്യാഭ്യാസ ബോർഡിന്റെ ഹയർ സെക്കന്ററി പരീക്ഷയോ തത്തുല്യമെന്ന് അംഗീകരിക്കപ്പെട്ട മറ്റേതെങ്കിലും പരീക്ഷകളോ ബയോളജിക്കു മാത്രം 50 ശതമാനവും ഫിസിക്കൽ, കെമിസ്ട്രി, ബയോളജി എന്നിവയ്ക്ക് മൊത്തത്തിൽ 50 ശതമാനവും മാർക്കോടെ ജയിച്ചവർ അർഹരാണ്. ബയോടെക്നോളജി യോഗ്യതാ വിഷയമായി അംഗീകരിച്ചിട്ടില്ല. ഫിസിക്കൽ, കെമിസ്ട്രി, ബയോളജി എന്നീ വിഷയങ്ങളിൽ പ്രത്യേകം ജയിച്ചിരിക്കണം.
- (iii) **BUMS** കോഴ്സിലേയ്ക്കുള്ള പ്രവേശനത്തിന് കേരള ഹയർ സെക്കന്ററി വിദ്യാഭ്യാസ ബോർഡിന്റെ ഹയർ സെക്കന്ററി പരീക്ഷയോ തത്തുല്യമെന്ന് അംഗീകരിക്കപ്പെട്ട മറ്റേതെങ്കിലും പരീക്ഷകളോ ബയോളജിക്കു മാത്രം 50 ശതമാനവും ഫിസിക്കൽ, കെമിസ്ട്രി, ബയോളജി എന്നിവയ്ക്ക് മൊത്തത്തിൽ 50 ശതമാനവും മാർക്കോടെ ജയിച്ചവർ അർഹരാണ്. ഫിസിക്കൽ, കെമിസ്ട്രി, ബയോളജി എന്നീ വിഷയങ്ങളിൽ പ്രത്യേകം ജയിച്ചിരിക്കണം. കൂടാതെ (a) വിദ്യാർത്ഥി പത്താം ക്ലാസ്സിൽ ഉറുദു, അറബിക്, പേർഷ്യൻ എന്നിവയിലേതെങ്കിലും ഒരു വിഷയമായി പഠിച്ച് ജയിച്ചവരോ അല്ലെങ്കിൽ സർക്കാർ അംഗീകൃത സൊസൈറ്റി/ ബോർഡ്/യൂണിവേഴ്സിറ്റി നടത്തുന്ന ഉറുദു പ്രവേശന പരീക്ഷ ജയിച്ചവരോ ആയിരിക്കണം. അല്ലെങ്കിൽ (b) ഒരു വർഷം ദൈർഘ്യമുള്ള പ്രീ-ടിബ് പരീക്ഷ ജയിച്ചിരിക്കണം.
- (iv) **അഗ്രിക്കൾച്ചർ, ഫിഷറീസ്** കോഴ്സുകളിലേയ്ക്കുള്ള (BSc.(Hons.) Agri., BSc (Hons.) Forestry, BFSc.) പ്രവേശനത്തിന് കേരള ഹയർ സെക്കന്ററി വിദ്യാഭ്യാസ ബോർഡിന്റെ ഹയർ സെക്കന്ററി പരീക്ഷയോ തത്തുല്യമെന്ന് അംഗീകരിക്കപ്പെട്ട മറ്റേതെങ്കിലും പരീക്ഷകളോ ബയോളജിക്കു മാത്രം 50 ശതമാനവും, ഫിസിക്കൽ, കെമിസ്ട്രി, ബയോളജി എന്നിവയ്ക്കു മൊത്തത്തിൽ 50 ശതമാനവും മാർക്കോടെ ജയിച്ചവർ അർഹരാണ്. ബയോടെക്നോളജി യോഗ്യതാ വിഷയമായി അംഗീകരിച്ചിട്ടില്ല.
- (v) **BVSc & AH** കോഴ്സിനു പ്രവേശനം നേടുന്നതിന് അപേക്ഷകർ മുകളിൽ പറഞ്ഞിട്ടുള്ള നിബന്ധനയ്ക്കു പുറമേ യോഗ്യതാ പരീക്ഷയിൽ ഇംഗ്ലീഷ്, ഫിസിക്കൽ, കെമിസ്ട്രി, ബയോളജി എന്നീ വിഷയങ്ങളിൽ മൊത്തം 50 ശതമാനത്തിൽ കുറയാതെ മാർക്ക് നേടിയിരിക്കണം. പ്രോസ്പെക്ടസ് ക്ലോസ് 6.2.5 ൽ പരാമർശിക്കുന്ന ഇളവുകൾ അനുവദനീയമാണ്.
- (vi) **ബി.എസ്.സി ഡിഗ്രി യോഗ്യതയുള്ളവർ:** ഫിസിക്കൽസും കെമിസ്ട്രിയും ബയോളജിയും ഐച്ഛിക വിഷയങ്ങളായി കേരള പ്രീഡിഗ്രി, ഹയർ സെക്കന്ററി അല്ലെങ്കിൽ തത്തുല്യമെന്ന് അംഗീകരിച്ചിട്ടുള്ള ഏതെങ്കിലും പരീക്ഷകൾ പാസ്സായിരിക്കണമെന്ന നിബന്ധനയ്ക്കു വിധേയമായി, മുഖ്യ വിഷയത്തിനും ഉപവിഷയങ്ങൾക്കും മൊത്തത്തിൽ 50% മാർക്കോടെ ഫിസിക്കൽ, കെമിസ്ട്രി, സുവോളജി, ബോട്ടണി അല്ലെങ്കിൽ ബയോടെക്നോളജി മുഖ്യവിഷയമായും ഇവയിൽ ഒന്നോ രണ്ടോ എണ്ണം ഉപവിഷയമായും എടുത്ത് B.Sc ഡിഗ്രി (ത്രിവത്സര കോഴ്സ്) പാസ്സായ അപേക്ഷകർക്ക് MBBS, BDS, BAMS, BHMS, BSMS കോഴ്സുകളിൽ പ്രവേശനത്തിന് അർഹതയുണ്ടായിരിക്കും.

(b) എഞ്ചിനീയറിംഗ് കോഴ്സുകൾ:

(കേരള കാർഷിക സർവ്വകലാശാലയുടെ കീഴിലുള്ള ബി.ടെക്. (അഗ്രി. എഞ്ചിനീയറിംഗ്), ബി.ടെക്. (ഫുഡ് എഞ്ചിനീയറിംഗ് & ടെക്നോളജി), കേരള വെറ്ററിനറി സർവ്വകലാശാലയുടെ കീഴിലുള്ള ബി.ടെക്. (ഡയറി ടെക്നോളജി), ബി.ടെക്. (ഫുഡ് ടെക്നോളജി), കേരള യൂണിവേഴ്സിറ്റി ഫോർ ഫിഷറീസ് & ഓഷ്യൻ സ്റ്റഡീസിന്റെ കീഴിലുള്ള ബി.ടെക്. (ഫുഡ് ടെക്നോളജി) കോഴ്സുകൾ ഉൾപ്പെടെ).

- (i) കേരള ഹയർ സെക്കന്ററി വിദ്യാഭ്യാസ ബോർഡിന്റെ ഹയർ സെക്കന്ററി പരീക്ഷയോ തത്തുല്യമെന്ന് അംഗീകരിക്കപ്പെട്ട മറ്റേതെങ്കിലും പരീക്ഷകളോ, മാത്തമാറ്റിക്സിനു മാത്രം 50 ശതമാനവും മാത്തമാറ്റിക്സ്, ഫിസിക്കൽ, കെമിസ്ട്രി എന്നിവയ്ക്കു മൊത്തത്തിൽ 50 ശതമാനവും മാർക്കോടെ ജയിച്ചവർ എഞ്ചിനീയറിംഗ് കോഴ്സുകളിലെ പ്രവേശനത്തിന് അർഹരാണ്. എന്നാൽ സർക്കാർ നിയന്ത്രിത/സ്വകാര്യ സ്വാശ്രയ എഞ്ചിനീയറിംഗ് കോളേജുകളിലെ മാനേജ്മെന്റ് സീറ്റുകളിലേയ്ക്ക് പ്രവേശനത്തിന് മാത്തമാറ്റിക്സ്, ഫിസിക്കൽ, കെമിസ്ട്രി എന്നിവയ്ക്കു മൊത്തത്തിൽ 45 ശതമാനം മാർക്ക് മതിയാകും. കെമിസ്ട്രി പഠിച്ചിട്ടില്ലാത്തവർക്ക് കമ്പ്യൂട്ടർ സയൻസിന്റേയും, കെമിസ്ട്രിയും കമ്പ്യൂട്ടർ സയൻസും പഠിച്ചിട്ടില്ലാത്തവർക്ക് ബയോടെക്നോളജിയുടേയും, കെമിസ്ട്രി, കമ്പ്യൂട്ടർ സയൻസ്, ബയോടെക്നോളജി എന്നിവ പഠിച്ചിട്ടില്ലാത്തവർക്ക് ബയോളജിയുടേയും മാർക്ക് പരിഗണിക്കുന്നതാണ്.

കുറിപ്പ്:- (a) രണ്ടു വർഷത്തെ കേരള ഹയർസെക്കന്ററി കോഴ്സിലോ തത്തുല്യമെന്ന് അംഗീകരിച്ചിട്ടുള്ള മറ്റു രണ്ടു വർഷ കോഴ്സുകളിലോ അതത് വിഷയങ്ങളിൽ ഓരോന്നിനും രണ്ടു വർഷത്തിനും കൂടി ഹയർസെക്കന്ററി ബോർഡ് നൽകിയിട്ടുള്ള മാർക്ക്ലിസ്റ്റിൽ രേഖപ്പെടുത്തിയിട്ടുള്ള ആകെ മാർക്കുകൾ ആയിരിക്കും വിദ്യാഭ്യാസ യോഗ്യതയ്ക്കുവേണ്ടി പരിഗണിക്കുന്നത്.

(b) അവസാന വർഷം (12-ാം ക്ലാസ്) മാത്രം ബോർഡ് എക്സാമിനേഷൻ നടത്തുന്ന ഹയർസെക്കന്ററി കോഴ്സുകളിൽ അതത് വിഷയത്തിന് ഹയർസെക്കന്ററി ബോർഡുകൾ നൽകുന്ന മാർക്ക് ലിസ്റ്റിൽ രേഖപ്പെടുത്തിയിട്ടുള്ള മാർക്കുകൾ ആയിരിക്കും വിദ്യാഭ്യാസ യോഗ്യതയ്ക്കായി പരിഗണിക്കുന്നത്.

(c) മറ്റൊരാൾക്ക് ഹയർസെക്കന്ററി കോഴ്സുകൾക്കും അതത് പരീക്ഷാ ബോർഡുകൾ നൽകുന്ന മാർക്ക് ലിസ്റ്റിൽ രേഖപ്പെടുത്തിയിട്ടുള്ള അതത് വിഷയങ്ങളുടെ മാർക്കുകൾ വിദ്യാഭ്യാസ യോഗ്യതയായി പരിഗണിക്കും.

(ii) മാത്തമാറ്റിക്സ് അഥവാ ബയോളജിക്കു പ്രത്യേകമായി 50% മാർക്കും, ഫിസിക്സ്, കെമിസ്ട്രി, മാത്തമാറ്റിക്സ്/ബയോളജി എന്നിവയ്ക്ക് മൊത്തത്തിൽ 50% മാർക്കും നേടി കേരള ഹയർ സെക്കന്ററിയോ തത്തുല്യമായ പരീക്ഷയോ ജയിച്ചവർക്ക്, ബി.ടെക്. (ഡയറി ടെക്നോളജി) കോഴ്സിൽ ഡയറി ഡെവലപ്മെന്റ് ഡിപ്പാർട്ടുമെന്റിലെ ജീവനക്കാർക്ക് സംവരണം ചെയ്ത സീറ്റുകളിലെ പ്രവേശനത്തിന് അർഹതയുണ്ടായിരിക്കും.

കേരള വൊക്കേഷണൽ ഹയർ സെക്കന്ററി പരീക്ഷ, കേരളത്തിലെ ഹയർ സെക്കന്ററി പരീക്ഷയ്ക്കു തുല്യമാണെന്ന് അംഗീകരിച്ചിട്ടുണ്ട്..

(c) ആർക്കിടെക്ചർ കോഴ്സ് :

(i) ബി.ആർക്ക് കോഴ്സിനുള്ള കുറഞ്ഞ യോഗ്യത : മാത്തമാറ്റിക്സ് ഒരു വിഷയമായെടുത്ത് മൊത്തത്തിൽ 50% മാർക്കോടെ 10+2 സ്കീമിലുള്ള സീനിയർ സെക്കന്ററി സ്കൂൾ സർട്ടിഫിക്കറ്റ് പരീക്ഷയോ തത്തുല്യമായ പരീക്ഷയോ പാസ്സായവരായിരിക്കണം **അല്ലെങ്കിൽ** കേന്ദ്ര സർക്കാർ/സംസ്ഥാന സർക്കാർ അംഗീകരിച്ചിട്ടുള്ള ഏതെങ്കിലും സ്കീമിലുള്ള മാത്തമാറ്റിക്സ് ഒരു വിഷയമായി പഠിച്ചിട്ടുള്ള 10+3 ഡിപ്ലോമയിൽ മൊത്തത്തിൽ 50% മാർക്കോടെ പാസ്സായിരിക്കണം **അല്ലെങ്കിൽ** പത്ത് വർഷ സ്കൂൾ വിദ്യാഭ്യാസത്തിനു ശേഷം മാത്തമാറ്റിക്സ് ഒരു നിർബന്ധ വിഷയമായി പഠിച്ച് മൊത്തത്തിൽ 50% മാർക്കോടെ പാസ്സായ ഇന്റർനാഷണൽ ബക്കാലാറേറ്റ് ഡിപ്ലോമ.

(ii) മുകളിൽ പറയുന്ന നിബന്ധനയ്ക്കു പുറമെ, അപേക്ഷാർത്ഥികൾ NATA (നാഷണൽ ആപ്റ്റിറ്റ്യൂഡ് ടെസ്റ്റ് ഇൻ ആർക്കിടെക്ചർ) യിൽ കൗൺസിൽ ഓഫ് ആർക്കിടെക്ചർ നിബന്ധന പ്രകാരമുള്ള നിശ്ചിത യോഗ്യത നേടിയിരിക്കണം. സാമുദായിക സംവരണത്തിന് അർഹതയുള്ള വിദ്യാർത്ഥികൾക്ക് NATA യോഗ്യതാ മാനദണ്ഡത്തിൽ ഇളവുണ്ടായിരിക്കുന്നതല്ല. വിദ്യാർത്ഥികൾ 10.06.2018 ന് മുൻപായി NATA യോഗ്യത നേടിയിരിക്കേണ്ടതാണ്.

(d) ബി.ഫാം കോഴ്സ്:

ബി.ഫാം കോഴ്സ്: കേരള ഹയർ സെക്കന്ററി വിദ്യാഭ്യാസ ബോർഡിന്റെ ഹയർ സെക്കന്ററി പരീക്ഷയോ തത്തുല്യമെന്ന് അംഗീകരിക്കപ്പെട്ട മറ്റേതെങ്കിലും പരീക്ഷകളോ ബയോളജി/മാത്തമാറ്റിക്സിന് മാത്രം 50 ശതമാനവും ഫിസിക്സ്, കെമിസ്ട്രി, ബയോളജി/മാത്തമാറ്റിക്സ് എന്നിവയ്ക്ക് മൊത്തത്തിൽ 50 ശതമാനവും മാർക്കോടെ ജയിച്ചവർ അർഹരാണ്.

III. യോഗ്യതാ പരീക്ഷയിലെ മാർക്കിൽ ഇളവ് : സാമൂഹികവും വിദ്യാഭ്യാസപരവുമായി പിന്നോക്കം നിൽക്കുന്ന വിഭാഗങ്ങളിൽപ്പെട്ട അപേക്ഷകർക്ക് എല്ലാ കോഴ്സുകളിലേയ്ക്കും 5% മാർക്ക് ഇളവ് അനുവദിക്കുന്നതാണ്. അതായത്, ബയോളജിക്ക്/ മാത്തമാറ്റിക്സിന് 45 ശതമാനവും ഐച്ഛിക വിഷയങ്ങൾക്ക് മൊത്തത്തിൽ 45 ശതമാനവും. പട്ടികജാതി/ പട്ടികവർഗ്ഗ വിദ്യാർത്ഥികൾ യോഗ്യതാ പരീക്ഷ ജയിച്ചാൽ മാത്രം മതിയാകും. SC/ ST വിഭാഗ വിദ്യാർത്ഥികളെ MBBS/BDS കോഴ്സുകളിലേക്ക് പരിഗണിക്കണമെങ്കിൽ യോഗ്യതാ പരീക്ഷയിൽ ഫിസിക്സ്, കെമിസ്ട്രി, ബയോളജി എന്നീ ഐച്ഛിക വിഷയങ്ങളിൽ, മൊത്തത്തിൽ 40% മാർക്ക് നേടിയിരിക്കണം. വകുപ്പ് 5.3 പ്രകാരമുള്ള ശാരീരിക വൈകല്യമുള്ള വിഭാഗങ്ങളെ MBBS/BDS കോഴ്സുകൾക്ക് പരിഗണിക്കാൻ യോഗ്യതാ പരീക്ഷയിൽ ബയോളജിക്ക് 45 ശതമാനവും ഐച്ഛിക വിഷയങ്ങൾക്ക് മൊത്തത്തിൽ 45 ശതമാനവും മാർക്ക് നേടിയിരിക്കണം (മെഡിക്കൽ കൗൺസിൽ ഓഫ് ഇൻഡ്യ/ഡെന്റൽ കൗൺസിൽ ഓഫ് ഇൻഡ്യ മാർഗ്ഗനിർദ്ദേശ പ്രകാരം). ശാരീരിക വൈകല്യമുള്ള വിഭാഗങ്ങൾക്ക് എഞ്ചിനീയറിംഗ് കോഴ്സിനും, മെഡിക്കൽ/അനുബന്ധ കോഴ്സുകൾക്കും യോഗ്യതാ പരീക്ഷയിൽ 5 ശതമാനം മാർക്കിളവ് അനുവദിക്കുന്നതാണ്. എന്നാൽ സർക്കാർ നിയന്ത്രിത സ്വാശ്രയ/സ്വകാര്യ സ്വാശ്രയ എഞ്ചിനീയറിംഗ് കോളേജുകളിലെ മാനേജ്മെന്റ് ക്വാട്ട സീറ്റുകളിലേയ്ക്കുള്ള പ്രവേശനത്തിന് ഈ ഇളവുകൾ ബാധകമായിരിക്കില്ല. OEC അപേക്ഷകർക്ക് പട്ടികജാതി/ പട്ടികവർഗ്ഗ വിഭാഗത്തിൽ ഒഴിവുള്ള സീറ്റുകൾ നൽകിയാലും യോഗ്യതാ പരീക്ഷയിൽ SEBC അപേക്ഷകർക്ക് അനുവദിക്കുന്ന സൗജന്യം മാത്രമേ ലഭ്യമാകുകയുള്ളൂ.

IV. വയസ്സ് : അപേക്ഷകന് 31.12.2018 ൽ 17 (പതിനേഴ്) വയസ്സ് പൂർത്തിയായിരിക്കണം. കുറഞ്ഞ പ്രായ പരിധിയിൽ ഇളവ് ഇല്ല. എഞ്ചിനീയറിംഗ്/ആർക്കിടെക്ചർ/ബി.ഫാം കോഴ്സുകൾക്ക് ഉയർന്ന പ്രായ പരിധി ഇല്ല. മെഡിക്കൽ/അനുബന്ധ കോഴ്സുകളിലെ ഉയർന്ന പ്രായ പരിധി NEET UG-2018 ഇൻഫർമേഷൻ ബുള്ളറ്റിനിലെ വ്യവസ്ഥകൾ പ്രകാരമായിരിക്കും. അപേക്ഷകന്റെ ജനനത്തീയതി തെളിയിക്കുന്ന രേഖ അപേക്ഷയോടൊപ്പം സമർപ്പിക്കേണ്ടതാണ്.

4. എഞ്ചിനീയറിംഗ് പ്രവേശന പരീക്ഷയുടെ തീയതിയും സമയവും : 2018-ലെ എഞ്ചിനീയറിംഗ് പ്രവേശന പരീക്ഷ താഴെ കാണിച്ചിരിക്കുന്ന തീയതികളിൽ കേരളത്തിലെ എല്ലാ ജില്ലാ കേന്ദ്രങ്ങൾ, ന്യൂഡെൽഹി, മുംബൈ, ദുബായ് (യു.എ.ഇ.) എന്നിവിടങ്ങളിൽ വച്ച് ഇൻഡ്യൻ സ്റ്റാൻഡേർഡ് സമയമനുസരിച്ച് നടത്തുന്നതായിരിക്കും.

എഞ്ചിനീയറിംഗ് പ്രവേശന പരീക്ഷ				
23.04.2018	തിങ്കൾ	10.00 am - 12.30 pm	പേപ്പർ - I	ഫിസിക്സ് & കെമിസ്ട്രി
24.04.2018	ചൊവ്വ	10.00 am - 12.30 pm	പേപ്പർ - II	മാത്തമാറ്റിക്സ്

കുറിപ്പ്: ബി.ഫാം കോഴ്സിൽ പ്രവേശനം ആഗ്രഹിക്കുന്നവർ എഞ്ചിനീയറിംഗ് പ്രവേശന പരീക്ഷയുടെ പേപ്പർ-I (ഫിസിക്സ് & കെമിസ്ട്രി) എഴുതേണ്ടതാണ്.

5. അപേക്ഷാ ഫീസ്:

	കോഴ്സുകൾ	ജനറൽ	എസ്.സി
(a)	എഞ്ചിനീയറിംഗ് മാത്രം / ബി.ഫാം മാത്രം / രണ്ടും കൂടി	700	300
(b)	ആർക്കിടെക്ചർ മാത്രം / മെഡിക്കൽ & അനുബന്ധ മാത്രം / രണ്ടും കൂടി	500	200
(c)	(a) & (b)	900	400

എസ്.ടി. വിഭാഗം അപേക്ഷാർത്ഥികൾക്ക് അപേക്ഷാ ഫീസ് ഇല്ല.

(എ) താഴെ പറയുന്ന രണ്ട് മാർഗ്ഗങ്ങളിലേതെങ്കിലും ഒന്ന് ഉപയോഗിച്ച് അപേക്ഷാ ഫീസ് അടയ്ക്കാവുന്നതാണ്. (പ്രോസ്പെക്ടസ് ക്ലോസ് 7.3.1 കാണുക)

- (i) ഓൺലൈൻ പേയ്മെന്റ്: (വെബ് സൈറ്റിലെ നിർദ്ദേശങ്ങൾ കാണുക)
- (ii) ഇ-ചലാൻ: ഓൺലൈൻ അപേക്ഷാ സമർപ്പണ വേളയിൽ ലഭ്യമാകുന്ന ഇ-ചലാൻ പ്രിന്റൗട്ട് ഉപയോഗിച്ച് കേരളത്തിലെ എല്ലാ ഹെഡ്/സബ് പോസ്റ്റോഫീസുകളിലും പണമായി അപേക്ഷാ ഫീസ് ഒടുക്കാവുന്നതാണ്. അപേക്ഷാ ഫീസ് ഒടുക്കിയതിനു ശേഷം ഓൺലൈൻ അപേക്ഷയുടെ പ്രിന്റൗട്ട് എടുക്കേണ്ടതാണ്. കുറിപ്പ്:- ഒടുക്കിയ അപേക്ഷാ ഫീസ് ഒരു കാരണവശാലും തിരികെ ലഭിക്കുന്നതല്ല.

(ബി) **ദുബായ് പരീക്ഷാ സെന്ററായി തിരഞ്ഞെടുത്തിട്ടുള്ളവർ** : എഞ്ചിനീയറിംഗ് പ്രവേശന പരീക്ഷാ സെന്ററായി ദുബായ് തിരഞ്ഞെടുത്തിട്ടുള്ള അപേക്ഷകർ, അപേക്ഷാ ഫീസിനു പുറമെ അധിക ഫീസായി 12,000/- രൂപ കൂടി ഓൺലൈനായി ഒടുക്കിയിരിക്കണം. കേരളത്തിലാണ് പേയ്മെന്റ് നടത്തുന്നതെങ്കിൽ ഇ-ചലാൻ മുഖേനയും സെന്റർ ഫീസ് ഒടുക്കാവുന്നതാണ്. (പ്രോസ്പെക്ടസ് ക്ലോസ് 7.2.2 കാണുക)

സെന്റർ ഫീസ് ഒടുക്കാതെ ദുബായ് പരീക്ഷാ കേന്ദ്രമായി ആവശ്യപ്പെട്ടാൽ ഇൻഡ്യയിൽ ഏതെങ്കിലും പരീക്ഷാ കേന്ദ്രം മാത്രമേ അനുവദിച്ചുകൊടുക്കുകയുള്ളൂ. ഇൻഡ്യൻ സ്റ്റാൻഡേർഡ് സമയം അനുസരിച്ചായിരിക്കും പരീക്ഷാ സമയം ക്രമീകരിച്ചിട്ടുള്ളത് എന്ന കാര്യം പ്രത്യേകം ശ്രദ്ധിക്കുക.

6. **ഓൺലൈൻ അപേക്ഷയുടെ പ്രിന്റൗട്ടും അനുബന്ധ രേഖകളും ലഭിക്കേണ്ട അവസാന തീയതിയും സമയവും:** ഓൺലൈൻ അപേക്ഷയുടെ പ്രിന്റൗട്ടും അപേക്ഷയോടൊപ്പം സമർപ്പിക്കേണ്ട അനുബന്ധ രേഖകളും 31.03.2018 (ശനിയാഴ്ച) വൈകുന്നേരം 5 മണിക്കു മുമ്പായി പ്രവേശന പരീക്ഷാ കമ്മീഷണർ, ഹൗസിംഗ് ബോർഡ് ബിൽഡിംഗ്, അഞ്ചാം നില, ശാന്തി നഗർ, തിരുവനന്തപുരം -695001 എന്ന വിലാസത്തിൽ നേരിട്ടോ സ്പീഡ് പോസ്റ്റ്/ രജിസ്റ്റേഡ് പോസ്റ്റ് മുഖാന്തിരമോ എത്തിക്കേണ്ടതാണ്. അവധി ദിവസങ്ങളിലും അപേക്ഷ സ്വീകരിക്കുന്നതിനുള്ള സംവിധാനം ഏർപ്പെടുത്തിയിട്ടുണ്ട്.

7. **വൈകി ലഭിക്കുന്ന അപേക്ഷകൾ:** നിശ്ചിത സമയത്തിനുശേഷം ലഭിക്കുന്ന അപേക്ഷകൾ നിരസിക്കപ്പെടും. തപാൽ മുഖാന്തിരമുള്ള കാലതാമസത്തിന് പ്രവേശന പരീക്ഷാ കമ്മീഷണർ ഉത്തരവാദിയായിരിക്കുകയില്ല.

8. **നേറ്റിവിറ്റി തെളിയിക്കുന്ന രേഖയും, കോഴ്സ് സർട്ടിഫിക്കറ്റും:** എല്ലാ അപേക്ഷകരും നേറ്റിവിറ്റി തെളിയിക്കുന്ന രേഖ അപേക്ഷയുടെ പ്രിന്റൗട്ടിനോടൊപ്പം സമർപ്പിക്കേണ്ടതാണ് (പ്രോസ്പെക്ടസ് ക്ലോസ് 6.1 കാണുക). മെഡിക്കൽ കോഴ്സ് തിരഞ്ഞെടുക്കുന്നവരും പ്ലസ് ടു തലത്തിൽ സംസ്കൃതം പഠിച്ചിട്ടുള്ളവരും അസ്സൽ കോഴ്സ് സർട്ടിഫിക്കറ്റ് അഥവാ യോഗ്യതാ പരീക്ഷയുടെ മാർക്ക് ലിസ്റ്റിന്റെ സ്വയം സാക്ഷ്യപ്പെടുത്തിയ പകർപ്പ് (യോഗ്യതാ പരീക്ഷ പാസ്സായ വിദ്യാർത്ഥികൾക്ക്) അപേക്ഷയോടൊപ്പം സമർപ്പിക്കേണ്ടതാണ്. അപേക്ഷയുടെ പ്രിന്റൗട്ടിനോടൊപ്പം ലഭ്യമായ പ്രൊഫോർമയിൽത്തന്നെ കോഴ്സ് സർട്ടിഫിക്കറ്റ് നൽകേണ്ടതാണ്.

9. **സാമൂഹിക സംവരണം/പ്രത്യേക സംവരണം/ശാരീരിക വൈകല്യമുള്ളവർക്കുള്ള സംവരണം, മറ്റ് ആനുകൂല്യങ്ങൾ എന്നിവ ആവശ്യമുള്ളവർ അപേക്ഷയോടൊപ്പം സമർപ്പിക്കേണ്ട രേഖകൾ**

a. സാമൂഹികവും, വിദ്യാഭ്യാസപരവുമായി പിന്നോക്കം നിൽക്കുന്ന (SEBC) വിഭാഗക്കാരും, മറ്റു സമുദായത്തിൽപ്പെട്ട (OEC) വിദ്യാർത്ഥികളും നിശ്ചിത മാതൃകയിലുള്ള അസ്സൽ നോൺ ക്രീമിലെയർ സർട്ടിഫിക്കറ്റ് വില്ലേജ് ഓഫീസിൽ നിന്നും വാങ്ങി അപേക്ഷയോടൊപ്പം

സമർപ്പിക്കേണ്ടതാണ്. നോൺ ക്രീമീലെയർ വിഭാഗത്തിൽ ഉൾപ്പെടാത്ത OEC അപേക്ഷകർ വിദ്യാഭ്യാസാനുകൂല്യങ്ങൾക്കുവേണ്ടി വില്ലേജ് ഓഫീസർ നൽകുന്ന ജാതി സർട്ടിഫിക്കറ്റ് അപേക്ഷയോടൊപ്പം സമർപ്പിക്കേണ്ടതാണ്.

- b. SC/ ST വിഭാഗക്കാർ അസ്സൽ ജാതി സർട്ടിഫിക്കറ്റ് ബന്ധപ്പെട്ട തഹസിൽദാരിൽ നിന്നും വാങ്ങി അപേക്ഷയോടൊപ്പം സമർപ്പിക്കേണ്ടതാണ്.
 - c. പ്രോസ്പെക്ടസ് അനക്ഷർ x(a)-ൽ ഉൾപ്പെടുത്തിയിട്ടുള്ള സമുദായങ്ങളിൽപ്പെട്ട വിദ്യാർത്ഥികൾ വിദ്യാഭ്യാസാനുകൂല്യങ്ങൾ ലഭിക്കുന്നതിന് അസ്സൽ ജാതി സർട്ടിഫിക്കറ്റും, അസ്സൽ വരുമാന സർട്ടിഫിക്കറ്റും ബന്ധപ്പെട്ട വില്ലേജ് ഓഫീസറിൽ നിന്നും വാങ്ങി അപേക്ഷയോടൊപ്പം സമർപ്പിക്കേണ്ടതാണ്. എന്നാൽ സംവരണാനുകൂല്യങ്ങൾക്കായി നോൺ ക്രീമീലെയർ സർട്ടിഫിക്കറ്റ് സമർപ്പിച്ചിട്ടുള്ളവർ ഫീസാനുകൂല്യങ്ങൾക്കായി വരുമാന സർട്ടിഫിക്കറ്റ് സമർപ്പിച്ചാൽ മതിയാകും
 - d. മിശ്ര വിവാഹിതരുടെ മക്കൾക്ക് SEBC / OEC സംവരണം ആവശ്യമുള്ള പക്ഷം അവർ വില്ലേജ് ഓഫീസിൽ നിന്നും അസ്സൽ നോൺ ക്രീമീലെയർ സർട്ടിഫിക്കറ്റ് വാങ്ങി അപേക്ഷയോടൊപ്പം സമർപ്പിക്കണം. എന്നാൽ മിശ്രവിവാഹിതരിൽ ഒരാൾ SC/ ST വിഭാഗത്തിൽപ്പെട്ടയാളാണെങ്കിൽ അവരുടെ മക്കൾക്ക് SC/ ST വിഭാഗങ്ങൾക്കു ലഭ്യമാകുന്ന ഫീസാനുകൂല്യങ്ങൾ ലഭിക്കുന്നതിന് തഹസിൽദാർ നൽകുന്ന മിശ്രവിവാഹ സർട്ടിഫിക്കറ്റ് അപേക്ഷയോടൊപ്പം ഹാജരാക്കേണ്ടതാണ്.
 - e. ക്ലോസ്സ് 5.2. പ്രകാരം ഏതെങ്കിലും പ്രത്യേക സംവരണത്തിന് അർഹരായിട്ടുള്ളവർ ആവശ്യമായ രേഖകൾ അപേക്ഷയോടൊപ്പം സമർപ്പിക്കേണ്ടതാണ്. (പ്രോസ്പെക്ടസ് ക്ലോസ്സ് 5.2 കാണുക)
 - f. ശാരീരിക വൈകല്യമുള്ളവർക്കുള്ള സംവരണം ആവശ്യമുള്ളവർ ജില്ലാ മെഡിക്കൽ ബോർഡ് നൽകിയ ശാരീരിക വൈകല്യത്തിന്റെ തോത് സൂചിപ്പിക്കുന്ന സർട്ടിഫിക്കറ്റിന്റെ സ്വയം സാക്ഷ്യപ്പെടുത്തിയ പകർപ്പ് അപേക്ഷയോടൊപ്പം സമർപ്പിക്കേണ്ടതാണ്.
 - g. SC/ ST/ OEC വിഭാഗക്കാർ ഒഴികെയുള്ള മറ്റ് വിഭാഗക്കാർ (ജനറൽ കാറ്റഗറി ഉൾപ്പെടെ) കുടുംബ വാർഷിക വരുമാനത്തിന്റെ അടിസ്ഥാനത്തിലുള്ള ഫീസ് ആനുകൂല്യങ്ങൾ/സ്കോളർഷിപ്പ് എന്നിവ ലഭിക്കുന്നതിനായി വില്ലേജ് ഓഫീസിൽ നിന്നുള്ള അസ്സൽ വരുമാന സർട്ടിഫിക്കറ്റ് അപേക്ഷയോടൊപ്പം സമർപ്പിക്കേണ്ടതാണ്.
10. തെറ്റായിട്ടുള്ളതും അപൂർണ്ണമായതുമായ അപേക്ഷകൾ നിരസിക്കപ്പെടുന്നതാണ്. അതു സംബന്ധിച്ച് യാതൊരുവിധ കത്തിടപാടുകളും ഉണ്ടായിരിക്കുന്നതല്ല.
11. **അഡ്മിറ്റ് കാർഡ്:** എഞ്ചിനീയറിംഗ് പ്രവേശന പരീക്ഷയ്ക്കുള്ള അഡ്മിറ്റ് കാർഡുകൾ 10.04.2018 മുതൽ www.cee.kerala.gov.in എന്ന വെബ്സൈറ്റിൽ നിന്നും ഡൗൺലോഡ് ചെയ്ത് പ്രിന്റൗട്ട് എടുക്കാവുന്നതാണ്. പ്രസ്തുത അഡ്മിറ്റ് കാർഡ് പരീക്ഷാ ദിവസം പരീക്ഷാ ഹാളിൽ ഹാജരാക്കേണ്ടതാണ്. അഡ്മിറ്റ് കാർഡുകൾ തപാൽ മുഖാന്തിരം അയയ്ക്കുന്നതല്ല.
12. എഞ്ചിനീയറിംഗ് പ്രവേശന പരീക്ഷയും വിവിധ കോഴ്സുകളിലേയ്ക്കുള്ള അലോട്ട്മെന്റും പ്രവേശനവും സർക്കാർ അംഗീകരിച്ച പ്രോസ്പെക്ടസിലെ നിബന്ധനകൾക്ക് വിധേയമായിരിക്കും. 2018-ലെ സംസ്ഥാനത്തെ പ്രൊഫഷണൽ ഡിഗ്രി കോഴ്സുകളിലേയ്ക്കുള്ള പ്രവേശനത്തിനായുള്ള പ്രോസ്പെക്ടസ്, പ്രവേശന പരീക്ഷാ കമ്മീഷണറുടെ www.cee-kerala.org, www.cee.kerala.gov.in എന്നീ വെബ്സൈറ്റുകളിൽ ലഭ്യമായിരിക്കും. അപേക്ഷ സമർപ്പിക്കുന്നതിനു മുമ്പ് പ്രോസ്പെക്ടസിലെ വിവിധ വ്യവസ്ഥകൾ അപേക്ഷകർ അറിഞ്ഞിരിക്കേണ്ടതാണ്.

* പ്രവേശന പരീക്ഷയെയും ബന്ധപ്പെട്ട വിഷയങ്ങളെയും സംബന്ധിച്ച് ആധികാരികമായ വിവരങ്ങൾ അറിയുന്നതിന് പ്രവേശന പരീക്ഷാ കമ്മീഷണറുടെ മേൽപറഞ്ഞ വെബ്സൈറ്റുകൾ അപേക്ഷകർ നിരന്തരം സന്ദർശിക്കേണ്ടതാണ്.

ഓൺലൈൻ അപേക്ഷാ സമർപ്പണത്തിന് ഇന്റർനെറ്റ് സൗകര്യമുള്ള മെമ്പിലിറ്റേഷൻ സെന്ററുകൾ ജില്ലകൾ തോറും സജ്ജമാണ്. ഇവയുടെ ലിസ്റ്റ് വെബ്സൈറ്റിൽ ലഭ്യമാക്കുന്നതാണ്. ഓൺലൈൻ അപേക്ഷാ സമർപ്പണവുമായി ബന്ധപ്പെട്ടുള്ള കാര്യങ്ങളിൽ വിദ്യാർത്ഥികളെ സഹായിക്കുന്നതിനായി സംസ്ഥാനത്തെ എല്ലാ സർക്കാർ/എയ്ഡഡ് ഹയർ സെക്കന്ററി/വൊക്കേഷണൽ ഹയർ സെക്കന്ററി സ്കൂളുകളിലും, അക്ഷയ കേന്ദ്രങ്ങളിലും സൗകര്യങ്ങൾ ഒരുക്കിയിട്ടുണ്ട്. ഓൺലൈൻ അപേക്ഷാ സമർപ്പണത്തിന് സഹായകമാകുന്ന മാർഗ്ഗ നിർദ്ദേശങ്ങൾ വെബ്സൈറ്റിലും ലഭ്യമാക്കുന്നതാണ്.

ഹെൽപ്പ് ലൈൻ നമ്പരുകൾ : 0471- 2339101, 2339102, 2339103, 2339104

സിറ്റിസൺസ് കോൾ സെന്റർ - വിളിക്കേണ്ട നമ്പർ	ബി.എസ്.എൻ.എൽ. നെറ്റ്വർക്കിൽ നിന്നും	മറ്റ് നെറ്റ്വർക്കുകളിൽ നിന്നും
	ലാൻഡ്ലൈനിൽ നിന്ന് - 155300 മൊബൈൽ ഫോണിൽ നിന്ന് - 0471-155300	0471- 2115054, 2115098, 2335523
(ദേശീയ അവധി ദിവസങ്ങൾ ഒഴികെ 24 മണിക്കൂറും കോൾ സെന്റർ സേവനം ലഭ്യമാണ്)		



തിരുവനന്തപുരം
31.01.2018

പ്രവേശന പരീക്ഷാ കമ്മീഷണർ